



श्री वीतरागाय नमः

श्री आरामनन्दन कथा



संप्राप्तकः—

याम्भोनिधिः पूज्यपादः श्रीमद्विजयानन्दसूरिशिष्यरत्न श्रीहीरद्विजयशिष्य-पण्यास
सुन्दरविजयशिष्य-सौभाग्यविजयसूरिमुख्यशिष्यमुनिगौतमविजयसदुपदेशात्



प्रकाशकः—श्री बोरुग्रामस्थ श्रीजैनसंघः

संवत् १९९३

अमूल्य भेट.

प्रत ५००

मुद्रकः—शा. गुलाबचंद लल्लुभाइ, श्री महोदय प्रिन्टींग प्रेस, दाणापीठ-भावनगर.



શ્રી પાર્શ્વનાથાય નમઃ !
પરમપૂજ્ય મુનિમહારાજશ્રી કનકવિજયજી મહારાજનું
ટુંક જીવન વૃત્તાંત

આ જગતમાં અનેક આત્માઓ જન્મે છે અને મરે છે તેમાં કાંઈ નવાઈ નથી અને તે આત્માઓને જગત યાદ પળ કરતું નથી. કિન્તુ માનવોમાં પળ કેટલાક એવા વિશિષ્ટ કોટીના આત્માઓ હોય છે કે જેના નામ શેષ થયાં બાદ પળ આ જગત ચિરકાલ સુધી સંભારે છે. તે પળ તેઓના પુન્યને અને તેમાં રહેલા અદ્ભૂત ગુણોનેજ આભારી છે. સ્વચ્છ તે આત્માઓજ આ અળમોલ માનવ જીવનને સફળ બનાવે છે. તેવા ગુણી જીવો સદૃશ આ પળ એક આદર્શ મહાત્મા હતા. તે પૂજ્ય પુરુષનો જન્મકાલ સંવત ૧૯૦૮ના ભાદરવા શુદ્ધ ૧ ને દિવસે મહેશાળા પત્તનમાં થયો હતો. તેઓનું છબીલદાસ એવું નામ રાખ્યું હતું, ત્યાર બાદ યુવાન વય થતાં ૨૦ વર્ષ લગભગ મુંબઈ જેવા શહેરમાં ધંધો ઉદ્યોગ કરતાં પૂજ્ય મુનિ મહારાજ શ્રી દેવવિજયજી મહારાજનો સમાગમ થતાં તેઓશ્રીની વૈરાગ્યવાહીની દેશના શ્રવણ કરતાં તેમને વૈરાગ્ય થયો. અમદાવાદ આવ્યા અને ત્યાર બાદ સંવત ૧૯૪૩ ના કારતક વદી ૬ ને દિવસે શ્રીમદ્ ભાગવતી પ્રવ્રજ્યા અંગીકાર કરી અને તેઓશ્રીનું 'કનકવિજયજી' એવું નામ રાખવામાં આવ્યું. ત્યારબાદ ગુરુજીના સાથે કેટલોક સમય વિચર્યા બાદ ગુરુજી કાઠધર્મ પામ્યા ત્યારબાદ પળ વર્ષો સુધી ગુર્જર-સૌરાષ્ટ્ર-કચ્છ, મરુધર, માલવા इत्यादि અનેક દેશોમાં વિચરી અનેક ભવ્યાત્માઓને સદુપદેશ દ્વારા પ્રતિબોધ કરી ધર્મમાર્ગે જોડયા હતા તેવીજ રીતે મને પળ તે પૂજ્ય

પુરુષના સમાગમથી વીતરાગ પ્રણીત સુધર્મની પ્રાપ્તી થઈ છે તેથી હું પણ તે પૂજ્ય પુરુષનો સદાને માટે ઋણી છું અને તેઓશ્રીના અદ્ભૂત ગુણોથી પ્રેરાઈને તેઓશ્રીનું આ ટુંક જીવન આલેખવા પ્રયત્નશીલ થયો છું.

યદ્યપિ તેઓની અંદર ક્ષાંત્યાદિ અનેક ગુણો હતા તથાપિ તેઓશ્રીમાં માર્દવતાનો અદ્ભૂત ગુણ હતો, સંપૂર્ણપણે તે પૂજ્ય પુરુષનું જીવન વૃત્તાંત હું લેખવા અસમર્થ છું માટે યથામતિ જીવન વૃત્તાંત લેખી વિરમું છું.

લી.

પૂજ્ય મુનિમહારાજશ્રી ૧૦૦૮
કનકવિજયજી મહારાજનો અંતેવાસી
ગૌતમવિજય

ધન્યવાદ.

આ આરામનંદનની કથા તથા દુહા સંગ્રહ છપાવવામાં બોરુગામના મહાજન તરફથી તથા સાલડી ગામના મહાજન તરફથી તથા વેઢા ગામના મહાજન તરફથી તથા ગામ સાલડી વાઝા શા. જેચંદ મગનલાલ તરફથી આર્થિક સહાય પ્રાપ્તિ થઈ તે સર્વને ધન્યવાદ આપવામાં આવે છે.

॥ श्री गौतमगणधराय नमः ॥

॥ श्री सम्यक्त्वशुद्धिविषये आरामनन्दनकथा ॥

इहैव जम्बूद्वीपाख्ये, द्वीपेऽर्धशशिसन्निभम् । अस्ति श्रीभरतक्षेत्रं, भालवद्भूमृगीदृशः ॥ १ ॥ तत्र लक्ष्म्या इव क्रीडा-
गारं लक्ष्मीपुरं पुरम् । यत्रान्तर्बहिरुर्वीषु, पुत्रागाः सन्ति सत्फलाः ॥ २ ॥ तत्रासीत् त्रासिताराति-विक्रमो विक्रमो नृपः ।
यत्प्रतापजितोऽर्धापि, सविता सेवते नभः ॥ ३ ॥ तस्य प्रसादप्रासाद-निर्विवादनिवासिनः, चत्वारः सोदरा आसन्नुपाया इव
नैगमाः ॥ ४ ॥ आद्यो विमलबुद्ध्याहो, द्वितीयो बुद्धिसागरः, तार्त्तीयिकः सुबुद्धिस्तु, तुर्यो विशालबुद्धिकः ॥ ५ ॥ विशालबुद्धि-
नाम्नस्तु, स्वप्राणेभ्योऽप्यतिप्रिया, पद्मश्रीरजनि प्रिया ॥ ६ ॥ साऽन्येद्युज्येष्ठपत्नीनां, सुतानां प्रतिवत्सरम्,
वीक्ष्य जन्मविवाहादे । महानेवमचिन्तयत् ॥ ७ ॥ एतास्वहमधन्याऽस्मि, यस्या नैकोऽपि नन्दनः । येन मे मन्दभाग्यायाः,
पूर्यन्ते हि मनोरथाः ॥ ८ ॥ अतस्तनून्वाभाव-दूयमानमनाः सदा, गृहोपवनिकां गत्वा, पद्मश्रीरुदत्तराम् ॥ ९ ॥ सुदतीं
रुदतीमेत्य, कदाचित् कापि वानरी । तदुःखदुःखितेवाख्यत् किमर्थं सखि ! रोदिषि ? ॥ १० ॥ पद्मश्रीरपि तां स्माह, सखीन्दु-
प्रतिमामिव । वन्ध्याभिधः कलङ्को मां, सकलामपि बाधते ॥ ११ ॥ ततः सञ्जातकारुण्या, महारण्यात् महौषधीम् । आनीय
वानरी तस्यै, वितीयैवमवोचत् ॥ १२ ॥ सख्यमूल्यां महौषध्या-मार्त्तवस्तानवासरे । नीरेण पिष्ट्वा पीतायां, भावी ते गर्भसम्भवः

श्री
सम्यक्त्व-
बुद्धि-
विषये
॥ १ ॥

॥१३॥ पद्मश्रीः स्माह पुत्रो मे, यदि भावी त्वदौषधात् । तदा तुभ्यं प्रदास्यामि, हारं नवसरं सखि ! ॥१४॥ कथं नरगिरा
वक्षीत्युक्ता पद्मश्रियाऽथ सा । वानरी स्माह वानर्या, विद्ययैवानवद्यया ॥१५॥ अथैत्य सन्न पद्मश्रीः, सानन्दा स्नानवासरे ।
औषधीमपिबद्धारा-सुधामिदं सुधाशनी ॥१६॥ तत्प्रभावभवद्गर्भा, सम्पूर्णेणु दिनेषु सा । सुषुप्ते वानरं दुःखाद-हो ॥ विधिवि-
जृम्भितम् ॥१७॥ सा स्रुतिकारिकावक्त्रा-च्छ्रुत्वा शाखामृगं सुतम् । दुःखेन मूर्च्छिता भूम्यां, पपात च्छिन्नवल्लिवत् ॥१८॥
शीतोपचारात्सञ्जात-संज्ञाहोदैववादिनी । साऽत्याजयद्दृहारामे, मलवत् तं प्लवङ्गमम् ॥१९॥ ततः सा वानरी जात-मात्र-
मादाय तं कपिम् । स्माह मे गूढगर्भायाः, समभूत् प्रसवोऽधुना ॥२०॥ स्तन्यं न साम्प्रतं तादृग्, क्षीयते दद्वि(द्वि)ना त्वयि ।
इत्युक्त्वा च वयस्याभिः, शिशुं स्तन्यमपाययत् ॥२१॥ युगात् ॥ तत्रैव भवनारामे, पुनरागत्य सा कपी । रुदतीं करुणं दृष्ट्वा,
पद्मश्रियमभाषत ॥२२॥ मा रुदः सखि ! मद्वात्ता, शृणु स्वार्थं मयैव हि । वन्ध्ययाग्रेतनः स्रुत-रुदपाद्यत स त्वयि ॥२३॥
साम्प्रतं मूलिकामन्यां, नरनन्दनदायिनीम् । आदत्स्वात्र न कर्त्तव्यः, संशयोऽर्हद्विरीव हि ॥२४॥ पुनस्तद्वाचि विश्वस्ता,
प्रशस्ता हि वणिक्प्रिया । पूर्ववन् मूलिकापाना-दस्रुत सुतमुत्तमम् ॥२५॥ विशालबुद्धिरानन्दा-दतुच्छोत्सवपूर्वकम् । आराम-
नन्दन इति, बालकस्याभिधां व्यधात् ॥२६॥ क्रमेण पाल्यमानः स, धात्रीभिर्वृद्धिमासदत् । सिच्यमानोऽम्भसाराम-मालिका-
भिरिवांग्रिपः ॥२७॥ उपाव्यायादधीतानां, कलानां स्पर्द्धा किल । स यौवनश्रियाऽश्रायि, राजहंस्येव मानसम् ॥२८॥
पितृभ्यां कारितातुच्छ-महोत्सवपुरस्सरम् । कन्यां पद्मावतीं पर्य-णयत् स धरणेन्द्रवत् ॥२९॥ आरामस्रुतया सार्द्धं, भुञ्जन्
भोगानभङ्गुरान् । समयं व्यतिचक्राम, यथा शच्या शचीवरः ॥३०॥ सुस्वामिनेव मधुना, नन्दितां सकलां प्रजाग् । अथ व्यथ-

आराम-
नन्दन-
कथा ।

॥ १ ॥

धितुं प्राप्तो, भीष्मो ग्रीष्मः कुमन्त्रिवत् ॥३१॥ तस्मिन्नवसरे सूर्ये, ललाटंतपताङ्गते । नमदाजलकेल्यर्थं, वनसूः सप्रियो ययौ ॥३२॥ तयोः कुर्वाणयोर्वारि-क्रीडां पद्मावती ततः । तरत्सरिजलेऽपश्य-द्वंसवत्पुष्पकञ्चुकम् ॥३३॥ ऊचे च नाथ ! पश्येदं, वासयन्मर्माजलम् । कथं स्रोतोऽन्तरे याति ?, प्रसूनमयकञ्चुकम् ॥३४॥ तदिदं मम जीवेश ! समानीय समर्पय । एतस्य परिधानायो-त्कण्ठितं वर्त्तते मनः ॥३५॥ प्रियेऽगाधे जले गच्छत्, एतदादीयते कथम् ? । इत्युक्ता नेन सा स्माह, तर्हि स्तान्मे गति-र्भूतिः ॥ ३६ ॥ बालानामबलानां च, दुर्निवार्यः कदाग्रहः । ति ध्यात्वा जिघृक्षुस्तत्, तरणीमारुरोह सः ॥३७॥ यथायथा य-यावस्य, पृष्ठे श्रेष्ठितनूद्भवः । तथा तथा पुरः पुष्प-कञ्चुकोऽपि स्म गच्छति ॥३८॥ स्पर्द्धयेव तयोरेवं, गच्छतोरभवन्निशा । तदा स कञ्चुकोऽप्यस्थाज्जातश्रम इव क्षणम् ॥३९॥ यावदारामसूस्तस्याऽऽदाने प्रासारयत् करम् । तावत् तत्कञ्चुकशिराः, काचीत् स्त्री निरगाज्जलात् ॥४०॥ अहो !! कथमसौ योषिद् अकस्मात् प्रकटाऽभवत् । इति ध्यायन् क्षणं तस्थौ, विस्मितो वननन्दनः ॥४१॥ पश्यामि कौतुकं तावद् एषा योषा क यात्यतः । विमुच्य नाविकं नावं, तत्पृष्ठेऽथ चचाल सः ॥४२॥ साऽपि श्रीकालिकादेव्या, गृहे नद्यास्तटस्थिते । वेगाज्जगाम तां चान्व-गच्छदारामनन्दनः ॥४३॥ साऽपि तं कञ्चुकं देवीं, परिधाय ममाऽधुना । कल्याण-कारिणी भूया, इत्युक्त्वा च नमोऽकरोत् ॥४४॥ ततः स्थानाद्वि नेर्गत्य, वनिता सा कचिद् ययौ । देव्या निर्माल्यमित्येतत्, सोऽपि कञ्चुकमाददे ॥४५॥ तल्लभमुदितो यावद्-आगमत् तटिनीत् इम् । तावत् तत्र ददर्शासौ, न नावं नैव नाविकम् ॥४६॥ इतस्ततो भ्रमन्नुच्चैः, शब्दयन् नाविकं हि सः । तत्प्रवृत्तिमजानंश्च, चेतस्येवमचिन्तयत् ॥४७॥ अहो !! स दुष्टो मां मुक्त्वा, काऽपि दुर्जन-वद् गतः । अहं तु पूर्णकामोऽपि, क गच्छाम्यधुना निशि ? ॥४८॥ ततो भयद्रुतः कापि, पुरबाह्यप्रपागृहे । सोऽस्वाप्सीत् तत्र

श्री
सम्यक्त्व-
शुद्धि-
विषये
॥ २ ॥

च स्तेनाः, पर्यटन्तः समीयरुः ॥४९॥ तेष्वेकः स्माह भोः ! पुष्प-सौरभ्यादनुमीयते । कोऽपि भोगी पुमान् कान्ता-युतः सुप्तोऽत्र
वर्चते ॥ ५० ॥ तत्सज्जीभूय व (वृ)न्देन, गृहीत गृहमेधिनम् । यथाद्याऽमीष्टलामेना-स्माकं स्यात् सफला निशा ॥५१॥
इत्यालोच्य प्रविश्यान्त-स्तस्करास्तमशोधयन् । धनाप्राप्त्या च तल्लात्वा, कञ्चुकं द्राग् विनिर्ययुः ॥५२॥ जाते दिनोदये सुप्तोत्थित
उद्याननन्दनः । तज्जीवितमिवापश्यन्-महामोहमुपेयिवान् ॥५३॥ गतमूर्च्छस्ततो मुञ्चन्-निःश्वासान् पुष्पकञ्चुकम् । प्रपादि-
केषु स्थानेषु, शोधयन्नपि नाप सः ॥५४॥ तं विनाऽहं कथं पत्न्या, दर्शयामि स्वमाननम् ? । स तु विज्ञायते गन्धात्, कल्पद्रुसु-
मनोमयः ॥५५॥ अतः सोऽब्दशतेनापि, नाप्नोति म्लानतां ततः । शोधयामि पुरग्रामा-रामादींस्तस्य लब्धये ॥५६॥ इत्या-
लोच्य स आराम-नन्दनो नन्दनोपमैः । वनैर्मण्डितमाविक्ष-द्रमानिलयपत्तनम् ॥५७॥ पश्यंस्तस्य श्रियं स्वर्ग-सदृशीं श्रेष्ठिनन्दनः ।
अभ्रंलिहेऽर्हत्सदने, जिनेन्द्रान् वन्दितुं ययौ ॥५८॥ तत्र नानास्तवैर्देवान्, वन्दमानो वनात्मजः । सागरश्रेष्ठिना पूर्वा-यातेन
ददृशे मुदा ॥५९॥ स देववन्दनाप्रान्ते, सागरेणेत्यभाषत । साधर्मिक ! नमस्तुभ्यं, समेहि सदने मम ॥६०॥ ततस्तेन गृहे
नीत्वा, रामस्यः स्नानपूर्वकम् । भोजितो भाषितश्चैवं, सुतवद् भुङ्क्ष्व मच्छ्रियः ॥६१॥ पितुर्गृहमिवागुष्मि-न्नुषिते सागरौकसि ।
शीतीकर्तुं महीं ग्रीष्म-प्रतप्तां प्रावृडाययौ ॥६२॥ यस्यां सकन्दला भूमि-भृशं सकलुषा नदी । श्यामा जलदमाला च, सम-
जायन्त न प्रजाः ॥ ६३ ॥ तदा पट्टगजः श्रीम-ल्लक्ष्मीवरधरापतेः । सरोवरे पयः पीत्वा, व्यावृत्तः कर्दमेऽपतत् ॥६४॥
आधोरणैर्महामात्यैः, पौरैर्नरवरेण च । सिन्धुरो नोद्धृतः पङ्का-दुपायैर्विहितैरपि ॥६५॥ पङ्कान्निष्काशयत्येनं, गजं यस्तस्य वाञ्छि-
तम् । ददामीति नृपो द्रङ्गे, पटहं पट्टवीवदत् ॥६६॥ तच्छ्रुत्वा वनजोऽस्प्राक्षीत्, पटहं पट्टधीस्ततः । उपभूषमयं निन्ये, धराधिपति-

आराम-
नन्दन-
कथा ।

॥ २ ॥

पूरुषैः ॥ ६७ ॥ नृपं भ्रणम्य स स्माह, राजन् ! पट्टगजोद्धृतौ । सहायिनं मदादेश-करं मन्त्रिणमादिश ॥ ६८ ॥ ततः पद्म-
 श्रियः स्रुर्नरेन्द्रादिष्टमन्त्रिणा । सत्रा तत्र ययौ यत्र, निमग्नोऽस्ति महागजः ॥ ६९ ॥ आकण्ठभग्नं सीत्कारान्मुञ्चन्तप्रबलाङ्ग-
 कम् । जाङ्गुलीस्तम्भितं नाग-मिव नागं ददर्श सः ॥ ७० ॥ मन्त्रिणा तस्य नागस्य, शतहस्तमितां भुवम् । पद्मवेष्टकाभिर्गमितो,
 बन्धयामासिवानसौ ॥ ७१ ॥ धिषणागोचरं कार्यं, कथं कर्त्तेति ? सादरम् । विदुरैर्वीक्ष्यमाणोऽसा-वादिशन्मन्त्रिपुङ्गवम्
 ॥ ७२ ॥ यदमुष्य गजेन्द्रस्य, बन्धसम्पत्तिहेतवे । शल्लक्याद्यशनं देहि, तेनापि विदधे तथा ॥ ७३ ॥ तद्गजाध्यासितं स्थानं,
 सरसो वनस्रस्ततः । सारणीवारिणा पूर्वं, तूर्णं कारयति स्म सः ॥ ७४ ॥ सुधीनिर्मापितोदार-स्फारशृङ्गारसारया । करिण्या
 करिणं स्वीय-करेणास्पर्शयच्छनैः ॥ ७५ ॥ शल्लक्या अशनोद्धृत-बलो मदकलोऽथ सः । जलाप्लावितजं बाल-बन्धमुक्तोऽ-
 भवद् द्रुतम् ॥ ७६ ॥ वशाङ्गस्पर्शसंजात-सरोह्लासमहोद्यमः । तां रिरंस्रसौ हस्ती, समुत्तस्थौ शनैः शनैः ॥ ७७ ॥
 अरे निषादिनो ! नीरा-न्मन्दं कृपत हस्तिनीम् । तैरप्येवं कृते दन्ती, तां स्मरोद्रेकतोऽन्वगात् ॥ ७८ ॥ आकृष्टिविद्ययेवेत्या-
 कृष्यमाणं मतङ्गजम् । वनजो जनयंश्चित्रं, निनाय गजशालिकाम् ॥ ७९ ॥ धिषणा धिषणम्यापि, जयिन्यस्येति पूर्जनः ।
 लक्ष्मीधरधराधीश-पुरो वनजमस्तवीत् ॥ ८० ॥ तद्गुद्विरञ्जितो राजा, समाकार्य स्वसन्निधौ । तस्मै प्रसादं पञ्चाङ्गं, दत्त्वा
 प्रोचे वरं वृणु ॥ ८१ ॥ सागरश्रेष्ठिनां तत्रा-नाय्यकाननस्ररपि । नृपं व्यजिज्ञपद् देव ! दीयतामस्य मद्वरः ॥ ८२ ॥ लक्ष्मीधर-
 धरेशोऽपि, वनस्रवचसा मुदा । सागरश्रेष्ठिनः श्रेष्ठि-पदं तदुचितं ददौ ॥ ८३ ॥ राज्ञोऽनेन पदं मङ्गं, दापितं तदमुष्य हि । अहमप्या-
 त्मनः कन्यां, दत्त्वाऽस्मै स्याद्विलानृणः ॥ ८४ ॥ इति ध्यात्वा तथाऽभ्यर्च्य, कन्यां यच्छन् स सागरः । जगदे वनपुत्रेण, ताताऽग्रे

श्री
सम्यक्त्व-
शुद्धि-
विषये
॥ ३ ॥

मेऽस्ति बल्लभा ॥८५॥ प्रतिपन्नः पिता त्वं मे-ऽस्तस्ते कन्या मम स्वसा । पदं दत्ते ह्यसन्मार्गे, सुविचारः कथं ? पुमान् ॥८६॥ अन्यदा
वार्द्धियात्रायै, पोतान् प्रगुणितानसौ । विलोक्य सागरं स्नाह, तात ! वित्तं प्रयच्छ मे ॥८७॥ तल्लामोऽपि त्वया ग्राह्यः, केवलं कौतुकं
मम । ततः स सागरस्तस्मै, लक्षमेकमदाद् धनम् ॥८८॥ भूरिशो व्रीहयश्चाष्टौ, महिष्यो मुग्धदुग्धदाः । पदार्थाः शर्कराचन्द्र-पूगना-
गलतादयः ॥८९॥ मुशलोदूखले यन्त्राष्टकं व्रीहेश्च पिष्टये । रन्धनाय तथा स्थाल्यो, वस्तुभोगोपयोगि च ॥ ९० ॥ शस्त्राणि वरव-
स्त्राणि, भृत्या भृत्याष्टकं पृथक् । अङ्गशुश्रूषिकाचार्य, वृद्धा-ह्येका पुरन्ध्रका ॥९१॥ सप्तश्चेतपटोपेतः, पोतो भाटककर्मणा । एतानि
तेनोपात्तानि, लक्षैकद्रविणव्ययात् ॥ ९२ ॥ चतुर्भिः कलापकम् ॥ महेभ्यैरपरैर्यान-पात्राणि विविधैरपि । क्रयाणकैरपूर्यन्त,
परतीरोपयोगिभिः ॥ ९३ ॥ आरामस्तु सर्वेषां, हसतां पुरवासिनाम् । समक्षं स्थापयामास, व्रीह्यादि निजवाटने ॥ ९४ ॥
ततः सागरमापृच्छ्य, शुभेऽहनि वनाभूः । पोतमारोहदन्येऽपि, स्वं स्वं वाहनमाश्रयन् ॥ ९५ ॥ शुभे मुहूर्ते वाते च,
वर्त्तमाने नियामकैः । कृतकोलाहलैः पोताः, समपूर्यन्त वेगतः ॥ ९६ ॥ यान्त्यन्धौ यानपात्राणि, धनुर्निर्मुक्तकाण्डवत् ।
क्वाप्यनूपे महाद्वीपे, स्थापितानि नियातकैः ॥ ९७ ॥ ततोऽवतीर्य द्वीपस्थ-कूपेभ्यो मिष्टमम्बु ते । स्वजीवितमिवादाय,
भाण्डेषु निदधुस्तराम् ॥९८॥ अहंपूर्वि ह्या लोकाः, पोतानापूरयन् रयात् । नवरं वनजन्मा तु, स्थितस्तत्र स्वगेहवत् ॥९९॥
किं न संवाहयस्यात्म-पोतं शुभमतेऽधुन । इति पोतवणिकपुत्रैः, प्रोक्तोऽसौ तानभाषत ॥१००॥ मान्द्याद् अहं शरीरस्य, स्थाता
यूयं तु गच्छत । तैरुचे पालयिष्यामोः भवन्तं सहगामिनम् ॥१०१॥ अभिर्मम वपुष्येति, पोतेऽनारूढपूर्विणः । समरे कातर-
स्येव, तन्नाग्रे गन्तुमुत्सहे ॥ १०२ ॥ इतः पुरः पदमपि, गन्तुं नेशः प्रयात तत् । बलमानास्तु गच्छेयु-र्मा सहादाय

आराम-
नंदन-
कथा ।

॥ ३ ॥

सद्व्याः ॥ १०३ ॥ सप्रेम समुदीर्येति, विसृष्टास्तेन ते ततः । प्रस्थाय स्वस्वयातव्य-द्वीपेषु क्षेमतोऽगमन् ॥ १०४ ॥ अथा-
 रामसुतस्तत्र, महालाभं स आत्मनः । जानानो वाहनाद्वस्तु, स्वभृत्यैरुदतारयत् ॥ १०५ ॥ सर्वतो द्वीपमालोक्य, स्वस्मै गेहान-
 कारयत् । भृत्यानां नात्रिदूरे च, सुधीर्दिक्षु विदिक्षु सः ॥ १०६ ॥ दातान् स प्रेरयामास, व्रीहिपेषणहेतवे । दासीश्च तन्दुलान्
 कर्तुं, सैरिभीदोहनाय च ॥ १०७ ॥ रन्धनादिक्रियातस्तद्, द्वीपं ग्रामोपमामगात् । तेषां च पायसाशित्वा-न्नित्यं शकुनपू-
 र्णिमा ॥ १०८ ॥ सोऽन्यदान्धितटे रायं, भ्रान्त्वा किञ्चिद्विचिन्त्य च । दासेभ्यो वार्द्धिं (सैरुदधि) वेलायां, कोष्ठां
 रक्षामचिक्षिपत् ॥ १०९ ॥ तद्भस्मगन्माघ्रातुं, यादांस्यायान्ति यान्ति च । कण्डू स्फोटयितुं तत्र, निर्भयं विलुठन्ति
 च ॥ ११० ॥ वासितं घनसाराद्यैर्दधि रकरम्भकम् । ताम्रपात्रे निधायैष, तत्र चास्थापयत् स्वयम् ॥ १११ ॥ ततो जलचरा
 घ्राण-मूर्द्धयित्वास्य सौरभम् । आघ्रातुं समुपायान्ति, कमलं भ्रमरा इव ॥ ११२ ॥ भूयो भूयः समायातो, विश्वस्तांस्तल्लिहश्च
 तान् । दिनैः कतिपयैरेष निर्भीकानकरोत्तराम् ॥ ११३ ॥ क्रमेण स स्वकं गन्धं, साहयन् स्थालिकां करे । बिभ्रच्च भोजया-
 मास, करम्भं तान् सुतानिव ॥ ११४ ॥ अथ यादः पुमानेकस्तरस्वी स च लोलुपः । अन्येभ्यः पूर्वमेवैत्य, स्थाल्यां स्वकरम-
 क्षिपत् ॥ ११५ ॥ अस्मिन्नवसरे पाणि-र्वनजेन प्रसारितः । तद्भावज्ञेन तेनाऽपि, झम्पापातः कृतोऽर्णवे ॥ ११६ ॥ अन्यान्था-
 यान्ति यादांसि, नास्त्यद्याशनमित्यसौ । निवा (विचा) र्थं दाम्भिको रत्न-करस्तत्पार्श्वमीयिवान् ॥ ११७ ॥ वनसूनोः करे
 रत्नं, तद्वत्वा स्थालिकास्थितम् । भुव चाऽऽकण्ठं करम्भं च, सोऽप्राक्षीदुदरं मुदा ॥ ११८ ॥ तदनर्घ्यं महारत्नं, निरीक्ष्य
 वननन्दनः । आगान्मुदमुपाये हि, रि द्वे कः स्यान्न हर्षभाक् ? ॥ ११९ ॥ तद्यादश्चेष्टितं, दृष्ट्वा-ऽन्येऽपि नक्रा महोदधेः ।

श्री
सम्यक्त्व-
शुद्धि-
विषये
॥ ४ ॥

रत्नान्यानीय दत्त्वा च, तस्मायादुः करम्भकम् ॥ १२० ॥ उपायेनाऽमृता तेना-नाय्य रत्नानि भूरिशः । आर्द्रच्छगण-
केष्वन्तः, क्षिप्तान्येकैकशः क्रमात् ॥ १२१ ॥ स रत्नानामरत्नानां, छगणानां पृथक् पृथक् । राशिद्वयं स्वयं कृत्वा, रक्षति
स्म सदैव सः ॥ १२२ ॥ अथासौ वनजे पुष्प-कञ्चुकादानहेतवे । उत्तीर्णे नाविको नावं, बद्ध्वास्वाप्सीन्नदीतटे ॥ १२३ ॥
नर्मदाश्रोतसा च्छिन्न-बन्धना प्रेरिताऽधिकम् । सा नौः स नाविकोऽम्भोधा-वपतद्विभियोगतः ॥ १२४ ॥ सिन्धूमिहन्यमानां
ता-मनूपद्वीपमागताम् । प्रसूनमिव निरीक्ष्यैष, वनजः सम्मुखं ययौ ॥ १२५ ॥ आलिङ्ग्य बन्धुवत् स्नेहा-दुत्तीर्णं नाविकं
ततः । आनीय वनस्रर्गेहे, शाल्योदनमभोजयत् ॥ १२६ ॥ नाविकेन स्ववृत्तान्ते, कथिते वनस्ररपि । रत्नास्रिवर्जं स्वं वृत्तं,
तत्पुरः प्रत्यपादयत् ॥ १२७ ॥ अथोपार्जितवित्तास्ते, निवृत्ताः पोतनैगमाः । स्मृतसन्धास्तदैव द्राग-नूपद्वीपमैयरुः ॥ १२८ ॥
तत्र ते नीरमादाय, चलन्तः स्वपुरं प्रति । आह्वयन् वनजं सोऽपि, तदैव प्रगुणोऽभवत् ॥ १२९ ॥ नावि पोते च सोऽर-
त्नान्, सरत्नांछगणान् क्रमात् । भृत्येभ्यः स्थापयन्नेवं, तैरुक्तः किमिदं हि भो ? ॥ १३० ॥ सागरश्रेष्ठिनो वित्त-मुपाया-
भावतोऽधिकम् । अविज्ञेन मया भद्र, भाग्रेयेनेव भक्षितम् ॥ १३१ ॥ त्यक्त्वाऽछगणका ! ह्यत्रोपयुज्यन्ते क्व निर्जने ।
अतः सहैव नीयन्ते, वनस्ररित्युवाच तान् ॥ १३२ ॥ युग्मम् ॥ तेऽपि स्माहुः त्यजैतांस्त्वं, गृहीत्वाऽस्मत्क्रगाणकम् ।
स्वपोते स्थापय क्षिप्रं, दास्यामस्तव भाटकम् ॥ १३३ ॥ एवमज्ञाततत्त्वैस्तै-र्हसितोऽपि स्वपोतकम् । आरूढो वणिजैः सार्द्धं,
सोऽचालीत् स्वपुरं प्रति ॥ १३४ ॥ व्रजतां यानपात्राणा-मर्ध्वमार्गे महोदधेः । दुदैववशतो वातो, वाति स्म प्रातिकूलिकः
॥ १३५ ॥ तेनेरितानि तानि स्नाग्, अश्रयत्सितपटानि हा । निपेतुर्मण्डलावर्त्ते, कैवर्त्तैर्धारितान्यपि ॥ १३६ ॥ तत्र अमत्सु

आराम-
नंदन-
कथा ।

॥ ४ ॥

पोतेषु, तेषु सांयात्रिकाङ्गिनाम् । इन्धनं हि व्ययीभूतं, बहुकालव्यतिक्रमात् ॥ १३७ ॥ अत्र सांयात्रिकैस्तस्माच्छगणेष्वर्थि-
 तेषु सः । स्माह नैतानि विक्रीणे, रिक्तोऽपोतो हि मज्जति ॥ १३८ ॥ अपकान्नादनादेते, सञ्जातजठरार्चयः । पुनस्तमवदन्
 स्वेन, यच्छैतानि न सोऽप्यदात् ॥ १३९ ॥ तन्मध्यान्मुखरस्त्वेकः, स्माहोद्धारेण देहि नः । चतुर्गुणान् प्रदातारो, भवते
 स्वपुरं गताः ॥ १४० ॥ स प्रोचे यादृशान्यत्र, गृणीध्वं च्छगणानि भोः ! । तादृश्येव प्रदेयानी-त्यर्थे मे दत्तपत्रकम्
 ॥ १४१ ॥ मुञ्चतान्यच्च किञ्चिन्मे, पण्यं ग्रहणके यतः । लज्जा न कार्या विज्ञेन, व्यवहारं प्रकुर्वता ॥ १४२ ॥ तथेति प्रति-
 पन्नेऽस्य, वाक्ये तैर्वननन्दनः । प्रतिभूसहितं पत्रं, तेभ्यो वेगादलीलिखत् ॥ १४३ ॥ आख्यञ्च पोते तर्था च, सन्ति
 च्छगणका हि ने । यथास्वैरमुपादत्त, सङ्ख्यालेखनपूर्वकम् ॥ १४४ ॥ आलस्याद्यानपात्रात्ते, च्छगणां ह्लातुमक्षमाः ।
 तरीतो जगद्गुः सर्वा-नज्ञानां हि कुतो मतिः ? ॥ १४५ ॥ ज्वालयित्वाऽथ तद्रक्षां, क्षिपन्तोऽम्भसि वारिधेः । स्वात्मानं नैव
 जानन्ति, वञ्चितं हि जडाशयाः ॥ १४६ ॥ अभविष्यन्न चेदस्य, पार्श्वे च्छगणराशयः । प्राणिष्यामः कथं चात्रे-त्यमुन्ते-
 समवर्णयन् ॥ १४७ ॥ दैवेनैवानुकूलेना-निलेन प्रेरितास्ततः । वणिजः पूरयामासुऽ-राशु पोतान्पुरं प्रति ॥ १४८ ॥ क्रमेण
 यान्तस्ते निष्ठात्रापितच्छगणोत्कराः । स्वपुरोपान्तपाशोधे-स्तीरं प्रापुः प्रहर्षिताः ॥ १४९ ॥ केचिदुत्तीर्य पोतेभ्यः, स्वेच्छये-
 भ्यानवर्धयन् । ते (तत्) सम्मुखमाजग्मुः, कारयित्वा महोत्सवम् ॥ १५० ॥ क्रयाणकानां कूटानि, चक्रुस्ते तोयधेस्तटे ।
 वनस्रश्छगणानाञ्च, हस्यमानो घनैर्जनैः ॥ १५१ ॥ सागर ! त्वद्वणिक्पुत्र, आगाच्छगणपण्यभृत् । वर्धये भो इति श्रुत्वा,
 नृभ्यो न स तमभ्यगात् ॥ १५२ ॥ अथेभ्याः सारवस्तूनि, लक्ष्मीधरधराभुजे । हर्षादुपायनीचक्रुः, शुल्कस्वल्पत्वहेतवे

श्री
सम्यक्त्व-
शुद्धि-
विषये
॥ ५ ॥

॥ १५३ ॥ भृत्यमूर्द्धनि चङ्गेरीं, दत्त्वा च्छगणपूरिताम् । दिदृक्षुर्वनजोऽपीशं, गोपुराधिपमैक्षत ॥ १५४ ॥ तेनोक्तं किमिदं ? सोऽपि, भस्मास्यामयहृत्त्विति, प्रोच्यैकं छगणं तस्मै, दत्त्वा मण्डपिकामगात् ॥ १५५ ॥ तत्र पञ्चकुलार्थैव, दत्त्वा च्छगणपञ्चकम् । हसद्भिर्वेष्टितः पौरै-र्द्रास्थोक्तोऽगान्नृपान्तिकम् ॥ १५६ ॥ दृष्ट्वाऽऽयान्तं पुरायाता, इभ्या व्यङ्ग्यपयन्नृपम् । अहो वाणिज्यचातुर्यं, पश्याणमभुवो विभो ! ॥ १५७ ॥ चङ्गेरीं मो वयित्वाग्रे, धराधीशं ननाम सः । तदापितासने सिंह, इवोपविशति स्म च ॥ १५८ ॥ मौक्तिकादीनि वस्तूनि, दौकितानि धनेश्वरैः । पश्यन् महीपतिर्दृष्टिं, छगणस्थानके न्यधात् ॥ १५८ ॥ आश्चर्यामर्षवान् भूपो, बभापे भो मभाग्रतः । वाणिजा केन दुष्प्राप-मुपायनमिदं धृतम् ? ॥ १५९ ॥ कृताञ्जलि प्रतिहारः, प्रोचे वनभुवाऽमुना । तत्र दृष्ट्वाऽस्मरद्राजा, तन्मतिं दन्तिरक्षिकाम् ॥ १६१ ॥ निरर्थकं न चेष्टेत, मतियानीदृशो जनः । इति ध्यात्वा नृपः पाणा-वेकं छगणमाददे ॥ १६२ ॥ तदारामसुते हृष्टे-ऽन्येषु स्मितमुखेषु च । खण्डिताच्छगणादावि-भूतं रत्नं नृपोऽगृहीत् ॥ १६३ ॥ अन्यान्यपि द्विधाकृत्य, नृरत्नं रत्नसञ्चयम् । आददानो मुदं भेजे, खेदं च हसकृज्जनः ॥ १६४ ॥ रत्नोद्योतेऽपि सर्वत्र, भूतलं प्रसृते सति । सांयात्रिकजनश्चित्र-मजायत तमोमयः ॥ १६५ ॥ प्रमोदवानथो नाथो-ऽपृच्छत् तं स्वागतं तव ? । सोऽपि सा महाराज ! तदस्ति त्वत्प्रसत्तितः ॥ १६६ ॥ राजा पप्रच्छ किं सर्व-मपि पण्यं तवेदृशम् ? । आमेत्युक्त्वा स आरक्षा-दिभ्य-ल्लगणमानयत् ॥ १६७ ॥ वाणिजां हृदयानीव, विभेद्य च्छगणानि सः । रत्नानि दर्शयित्वा च, नृपमेवमवोचत ॥ १६८ ॥ कृत्वा प्रसादं भूपाल-वेलाकुलमहीतलम् । सनाथीक्रियतामस्म-न्मनः सन्तुष्टिपुष्टये ॥ १६९ ॥ तदुक्तिरञ्जितो राजा, सांयात्रिकजनैः सह । पट्टवाजिनमारुह्य, वेलाकूलं रयादयात् ॥ १७० ॥ वनसूनोर्भयादन्ये, परिम्लानाननाजनाः । यथावद् दर्शया-

आराम-
नन्दन-
कथा ।

॥ ५ ॥

मासुः, स्वं स्वं भाण्डं भुवो विभोः ॥१७१॥ पश्यन् भाण्डानि सर्वेषां, चक्षुषा क्षणवीक्षिणा । वेगादागादयं राजा, यत्रास्ते च्छ-
 गणोच्चयः ॥ १७२ ॥ वनाङ्गजेन भूजानि-श्छगणान् प्रविदार्य तान् । कारयामास रत्नानां, राशिं रोहणसन्निभम् ॥ १७३ ॥
 अथारामभुवोद्वार-यत्रं राज्ञे प्रदर्शितम् । नृपोऽप्युवाच ते वित्त-मेतेभ्यो दापयामि किम् ? ॥ १७४ ॥ विशालबुद्धिजोऽप्युचे,
 देवैते यदि मे धनम् । लभ्यं दास्यन्ति नो तर्हि, पुरा विज्ञपयाम्यहम् ॥ १७५ ॥ सर्वेषां वणिजां दान-मुक्तिं
 वनभुवोऽपि च । प्रासाददानमाधाया-गाद्राजा राजमन्दिरम् ॥ १७६ ॥ ततो वनसुतोऽनांसि, भृत्वा रत्नैरनेकशः ।
 याचकेभ्यो दददान-मागात् सागरमन्दिरम् ॥ १७७ ॥ सागरोऽपि त्रपामन्दा-नन्दाभ्यां युगपद्भुतः । अभ्यागच्छन्नमश्चरे,
 वक्त्रेतरहृदाऽमुदा ॥ १७८ ॥ श्रेष्ठिना कुशलप्रश्ने, कृते स रचिताञ्जलिः । प्रोचे तात ! भवत्पुण्यक्रीताः स्वीक्रीयतां
 श्रियः ॥ १७९ ॥ सागरोऽपि हि तद्वाक्यं, गुरुवाक्यमिवानघम् । मेने को हि रमां रामा-मिवायान्तीं निवारयेत् ? ॥ १८० ॥
 अथापरैर्वणिक्पुत्रैर्वृत्ते स्वे व्यवहारिणाम् । वज्रपात इव प्रोक्ते, ते चिंतासागरेऽपतन् ॥ १८१ ॥ ततः सम्भूय सम्भूय, सर्वेऽपि
 व्यवहारिणः । विमृश्य किमपि स्वान्ते, सागरागारमैयरुः ॥ १८२ ॥ तानिभ्यानभियाति स्म, श्रेष्ठी वनसुतान्वितः । आसने न
 निवेश्याथाप्रच्छन्नागमकारणम् ॥ १८३ ॥ तेऽप्यासनात् समुत्थाय, संयोज्य करपल्लवान् । भृत्या इव पुरोभूय, वनसूनोरुप-
 विशन् ॥ १८४ ॥ अतिदीनगिरस्त्वेवं, प्रोचुस्तद्वारिता अपि । तद्रहस्यमजानानाच्छगणान् जगृहुर्जनाः ॥ १८५ ॥ रक्षा
 च वारिधौ क्षिप्ता, रत्नवार्त्तापि न श्रुता । तदैकरत्नमूल्यं न, प्राप्नुमो वयमप्यहो ॥ १८६ ॥ दृष्ट्वाक्षराणि पत्रस्य, विच्छा-
 यवदना वयम् । अननुज्ञाप्य तच्चा नो, नयामः पण्यमालये ॥ १८७ ॥ त्रिशुष्यापि हि रत्नानां, शुद्धिश्चेत् ज्ञायते ततः । यत्र

श्री
सम्यक्त्व-
शुद्धि-
विषये
॥ ६ ॥

वक्षि तमेवात्र, शपथं कुर्महेऽनघ ! ॥१८८॥ स्वरूपं छगणानां स, जानन्निर्दम्भमानसः । कञ्चुकार्थी हि तल्लिप्सायुक्तः स्मित्वे-
त्युवाच तान् ॥१८९॥ हंहो दुर्गतवद्यूयं, दीनं किमिति जल्पत ? । यतोऽमीष्टा वसुभ्योऽपि, तन्मा कुरुत मद्भयम् ॥१९०॥
तदत्तं पत्रकं भिक्षा, निर्मयान् प्रविधाय सः । ताम्बूलाद्यैश्च सत्कृत्य, कृत्यविद्विससर्ज तान् ॥ १९१ ॥ गुणव्यावर्णने तस्य,
श्रयद्विर्बन्दिनां यदम् । तदादेशादपानिन्ये, भाण्डं तैः स्वस्ववेश्मनि ॥१९२॥ कष्टोपार्जितवित्तानां, दानभोगैरमङ्गुरैः । साफल्यं
कुरु वत्सेति, वनजं सागरो जगौ ॥१९३॥ वनजोऽप्यब्रवीत् तात !, पुष्पकश्चुकहेतवे । आभ्यंस्तन्नाप्नुवं बोधि-वीजं भव्येतरो
यथा ॥१९४॥ अध्यारोहमहं पोतं, दुःखस्यापोहहेतवे । किन्तु रत्नान्युपाज्योर्वी-शादिस्वान्तमरञ्जयम् ॥१९५॥ शुभ्रीकृतं जग-
त्सर्वं, यशस्तुहिनरश्मिना । तथाऽपि नाभूत् तत्प्राप्ति-धर्मे यत्नं करोम्यतः ॥१९६॥ इति सद्वासनोल्लासा-चैत्येषु श्रीमदर्हताम् ॥
अष्टाहिकामहं शक्र-इव चक्रे वनात्मजः ॥१९७॥ वित्तव्ययेनामारिं सो-ऽघोषयत् सकले पुरे । अवारितं महादान-पटहं पटव-
वीवदत् ॥ १९८ ॥ कारागाराद्भूरिभा (सा) रैरमोचयदयं नरान् । रोमाञ्चितश्च सत्साधून्नाद्यैः प्रतिलाभयन् ॥ १९९ ॥
धन्योऽहं सफलं जन्म, ममेति प्रमुदं वदन् । वनजोऽपूजयत् सङ्घं, जङ्गमं कल्पशाखिनम् ॥२००॥ चैत्योद्धारं जिनेनां त-द्वि-
भानां स्थापनानि च । सोत्सवं कारयन् स स्व-जन्मसाफल्यमातनोत् ॥२०१॥ अन्यदा यामिनीयाम-यामले वननन्दनः ।
शयनीये सुखं सुप्तो, ददर्श स्वप्नमीदृशम् ॥२०२॥ लक्ष्मीपुरे नर्मदाया-स्तीरे चन्दनदारुभिः । पद्मावती स्वभृत्येभ्य-श्चितां
शीघ्रमचीकरत् ॥ २०३ ॥ ततः सा स्नाननाम्न्य, प्रासुकैर्नर्मदाजलैः । पूजयित्वा जिनेन्द्रांश्च, तस्या पार्श्वं समीयुषी ॥२०४॥
ऊचे च दारितं जैनै-र्यद्यप्यग्निप्रवेशनम् । तथाप्यहं वियोगार्ता, प्रवेक्ष्याम्याशुशुक्षणिम् ॥२०५॥ यतो मया दुष्टबुद्ध्या, कदा-

आराम-
नन्दन-
कथा ।

॥ ६ ॥

ग्रहगृहीतया । हठात् प्रियतमः प्रैषि, पुष्पकञ्चुककाङ्क्षया ॥ २०६ ॥ यदसौ नागतोऽद्यापि, तज्जानेऽस्य शुभं न हि । यतः
 क्षणमपि स्वामी. न जीवति स मां विना ॥ २०७ ॥ साध्वीमपि विना पत्या, लोका अपवदन्ति हि । सभर्तृकां पुनर्नारी,
 मन्यन्तेऽत्रामरीमिव ॥ २०८ ॥ अतो विशाम्यहं बह्वौ, दुःस्विता मृत्यवेऽधुना । इत्युदीर्य स्ववर्गेभ्यः, सा चचाल चितां
 प्रति ॥ २०९ ॥ इति साक्षादिव प्रेक्ष्य, वनस्रुरुत्थितोऽवदत् । प्रिये ! मयि पुरस्ये(स्थे)ऽदः, कर्तुं युक्तं न साहसम्
 ॥ २१० ॥ तच्छ्रुत्वा सहसा तस्यो-त्तस्थौ परिजनोऽपि हि । किमिदं ? किमिदं ? स्वामि-न्निति भ्रान्तः स्म वक्ति च ॥ २११ ॥
 रे रे भृत्या यात याता-ऽऽनयताद्याशु मान्त्रिकान् । इति जल्पपरे श्रेष्ठि-ना(न्या)प्तमंज्ञः स तानवक् ॥ २१२ ॥ साध्यं किं
 मान्त्रिकैरत्र, गात्रं तु यदु मेऽस्ति भोः ! । यदुच्चैर्व्यलपं तच्च, स्वप्नावेशविजृम्भितम् ॥ २१३ ॥ एवं स्ववर्गं सन्तोष्य, सोऽध्या-
 यदधुना मम । प्रसूनकञ्चुकादान-तृष्णापि दित्यं गता ॥ २१४ ॥ यतः प्रिया वियोगान्मे, चितारूढा भविष्यति । न स्याद-
 तर्कितस्वप्न-दर्शनं हि कचिन्मृषा ॥ २१५ ॥ अतोऽहं दयिताहत्या-पातकी कापि पर्वते । गृहीत्वाऽनशनं प्राणा-न्मुञ्चेयं दुर्ज-
 नानिव ॥ २१६ ॥ इति सञ्चित्य चित्तेऽसौ, सागरमुत्कलाप्य च । गतोऽद्रिं तदधो भूमि-भागे योगिनमैक्षत ॥ २१७ ॥ आरा-
 मस्तदभ्यर्णं, ययौ सोऽपि हि योगिराट् । सर्वलक्षणपूर्णोऽय-मिति तत्संमुखं ययौ ॥ २१८ ॥ मुञ्चन्नश्रूणि सान्द्राणि, स्नेहादिव
 जगाद् च । भद्र ! त्वमत्रमद्भाग्यैः, समाकृष्ट इवागमः ॥ २१९ ॥ सिद्धक्षेत्रेऽत्र मन्त्रस्य, पूर्वसेवा मया कृता । सत्त्वाधिक-
 नराप्राप्त्या, नारब्धोत्तरसेविका ॥ २२० ॥ अतः पुरुषरत्न ! त्वां, याचे याचकवत्सलम् । मम साधयतो विद्यां, साहाय्याय
 यतस्व भोः ! ॥ २२१ ॥ इति तेनार्थितो दध्यौ, स स्वान्ते योगिनोऽस्य हि । विद्यां साधयतो भूत-वेतालादिसमुद्भवम्

श्री
सम्यक्त्व-
शुद्धि-
विषये
॥ ७ ॥

॥ २२२ ॥ विघ्नादिरक्षतोऽवश्यं, मम मृत्युमनोरथः । अनायासेन भविता, परिपूर्णो न संशयः ॥ २२३ ॥ युग्मम् ॥ इति
सञ्चित्य तद्वाक्ये, वनजेन प्रतिश्रुते । योगी हर्षपयोराशि-कृतस्नान इवाभवत् ॥ २२४ ॥ आदिदेश च भूतो वा, प्रेतो वा
राक्षसोऽथवा । मन्त्रविघ्नकृदागच्छंस्त्वया वार्योऽत्र सात्त्विके ॥ २२५ ॥ ततः स होमप्रायोग्य-वस्तून्यानाय्य वेगतः । खदि-
राङ्गारसम्पूर्णं, कुण्डमुण्डमकारयत् ॥ २२६ ॥ तत्र मण्डलमापूर्य, तं कृत्वोत्तरसाधकम् । स्मरं स्मरं तथा मन्त्र-माहुतीर्योग्यदान्मुदा
॥ २२७ ॥ क्षुब्धाया मन्त्रदेव्याः प्राग्, भूतवेतालराक्षसाः । अट्टाट्टहासं कुर्वन्तः, प्रादुरासन् दिशो दिशः ॥ २२८ ॥ तेष्वेकः
सहजोत्तालो, वेतालो वननन्दनम् । उपेत्याख्यदरे दुष्टः !, दृष्टोऽस्ति क नु यास्यसि ॥ २२९ ॥ परं कुरु करे शस्त्र-मभीष्टं वा
स्मरास्मरम् । मम क्रोधानले भस्मी-भावं प्राप्स्यसि निश्चितम् ॥ २३० ॥ इति तेनोक्त आराम-मुतस्तं प्रत्यधावत । वैताल-
घातमास्वल्य, तदङ्गे प्रविवेश च ॥ २३१ ॥ तेनोदग्रैर्मुष्टिघातै-राहत्याहत्य मर्मणि । पातितो भुवि वेतालः, सिद्धस्तेऽस्मीति
तं जगौ ॥ २३२ ॥ तन्भुक्तस्तमथो नत्वा, स वेतालो व्यजिज्ञपत् । दासस्तेऽस्मि गुणक्रीतो, वद तत्किं कराभ्यहम् ? ॥ २३३ ॥
वनजः स्माह वेतालः !, यदा त्वां संस्मराम्यहम् । तदागत्य त्वया कार्यं, ताहाय्यं मम निश्चितम् ॥ २३४ ॥ तथेति प्रतिपद्यायं,
नत्वाऽदृश्योऽभवत्पुनः । तमेत्याप्त इव क्षिप्रं, रहस्येवमवोचत ॥ २३५ ॥ पापिनो योगिनो वाचा, यदि भ्रान्ता हुताशनम् ।
तदा स्वसिद्धये क्षेप्ता, त्वामग्नौ दाम्भिकः स हि ॥ २३६ ॥ एवमुक्त्वा च नत्वा च, वेतालः स्वालयं ययौ । साहसी साधको-
पान्ते, वनसूरपि तस्थिवान् ॥ २३७ ॥ अथागाद्योगिनाऽऽकृष्टा, मन्त्राधिष्ठातृदेवता । ऊचे चातःपरं किं ते, कुर्वे ? योगिन् !
समादिश ॥ २३८ ॥ योग्यपि स्माह हे ! देवि, साध्यः सौवर्णपूरुषः । यः कुण्डाग्नौ प्रवेष्टाऽत्र, स भावी काञ्चनः पुमान्

आराग-
नन्दन-
कथा ।

॥ ७ ॥

॥ २३९ ॥ इत्युक्त्वा जगच्छटां क्षिप्वा, वह्नौ देवी ययौ ततः । शिखां वनभुवो मूर्ध्नि, प्रबन्ध स योग्यपि ॥ २४० ॥ युग्मम् ॥
 चर्चयामास तस्याङ्गं, रक्तचन्दनजैर्द्रवैः । कण्ठेऽक्षैस्सीत् तथा रक्त-करवीरस्य मालिकाम् ॥ २४१ ॥ भद्राग्निं परितो आभ्येत्या-
 ख्यच्चारामनन्दनम् । त्वत्प्रभावाद् यथा विद्या, मम सिध्यति सान्त्विक ! ॥ २४२ ॥ ततो वनसुतः स्वान्ते, वेतालवचसः स्मरन् ।
 परमेष्ठिनमस्कारं, चाभ्रमत् परितोऽनलम् ॥ २४३ ॥ तं जिघृक्षुश्छलात्पृष्ठ-विलग्नो योग्यपि भ्रमन् । कथञ्चिदग्निकुण्डान्तः,
 समुत्पाद्याक्षिपत् कुधीः ॥ २४४ ॥ उत्प्लुत्य वह्नितो देह-लाघवाद्वननन्दनः । दोभ्यां योगिनमादायाग्निकुण्डान्तरपात-
 यत् ॥ २४५ ॥ तत्र दग्धवपुर्योगी, जातः स्वर्णपुमांश्च तम् । वनभूस्त्वस्पृहो भूमौ, निखाय पुरतोऽवलत् ॥ २४६ ॥ याम्यां
 दिश्यथ गच्छन् स, योगिनीनां प्रजल्पितम् । इत्यश्रौषीद्वलास्तत्र, विलम्बो वः किमत्यभूत् ॥ २४७ ॥ ता अपि स्वामिनीं
 नत्वा, प्रोचुर्भीता इव क्षणम् । अत्र नो विकथाश्राव-चापल्यमपराध्यति ॥ २४८ ॥ योगिनीः स्वामिनी स्माह, काश्च ता
 विकथाः श्रुताः । ताः प्रोचुः श्रूयतां कृत्वा, प्रसादं परमेश्वरि ! ॥ २४९ ॥ मानदण्ड इव क्षोण्या, वैताह्यो भरते गिरिः ।
 तत्रास्ति दक्षिणश्रेण्यां, नगरी मङ्गलावती ॥ २५० ॥ विद्युन्माल्यभिधस्तत्र, खेचरेन्द्रोऽन्यदा तु सः । अष्टापदगिरिं गच्छन्,
 सम्प्राप्तो ह्रीपुरं पुरम् ॥ २५१ ॥ तत्रारामे सखीयुक्तां, जलक्रीडां वितन्वतीम् । महेन्द्रनृपतेर्भार्या, सोऽद्राक्षीद् रतिसुन्दरीम् ॥ २५२ ॥
 स्वैरचेष्टितमेतस्याः, कुर्वे प्राघूर्णकं दृशोः । इति शाखिशिखायां स, विद्याभृन्निभृतं स्थितः ॥ २५३ ॥ साऽथ राजप्रिया प्रोचे,
 क्षेमङ्करी ! मम प्रियः । कुतोऽपि कञ्चुकं पौष्प्यं, दुरापं प्राप्तवान्नवा ? ॥ २५४ ॥ ततः क्षेमङ्करी स्माह, देवि ! त्वद्भाग्य-
 योगतः । कञ्चुकं त्वत्प्रियः प्राप, पद्मेश इव कौस्तुभम् ॥ २५५ ॥ सा स्माह तत्कथं प्राप्तं ?, वदेति मम कौतुकम् । सख्यूचे

श्री
सम्यक्त्व-
शुद्धि-
विषये
॥ ८ ॥

विदधुश्चौरा-श्रौर्यं त्वत्पुण्यतः पुरे ॥२५६॥ ते बद्धा नगरारक्षै-रानीता उपभूमिपम् । नागरा अपि तान् दृष्ट्वा, नृपायेदं व्यजि-
ज्ञपन् ॥२५७॥ एतैरेव हि राजेन्द्र !, लुब्धन्ते प्रत्यहं गृहाः । अतः सम्भाव्यतेऽसीषां, गेहेष्वस्मद्वनादिकम् ॥२५८॥ तद्वेश्म-
भ्योऽथ सर्वस्व-मानाय्य न्यायवान्नृपः । यद्यस्य वस्तु तत्तस्या-दाद्राद् धर्मोऽयमेव हि ॥ २५९ ॥ ततो लोभात्पुरारक्ष-श्रौ-
रवेश्मानि शोधयन् । अवाप कञ्चुकं देवि !, गन्धग्रीणितनासिकम् ॥ २६० ॥ स तदानीय भूपाय, ददौ तेनाऽपि वीक्ष्य
तत् । आनन्दितहृदा तुभ्यं, प्रैषि प्रेमेव मूर्त्तिमत् ॥ २६१ ॥ अन्तःपुरपुरन्ध्रीणां, पश्यन्तीनामपि प्रियः । यन्मे प्रैषीत्तदित्येषा,
स्वोत्कर्षान्न ममौ तनौ ॥ २६२ ॥ तामादिक्षच्च हे हञ्जे, तदानीय ममार्पय । परिधाय यथास्थाने, भर्तुरर्द्धासनं श्रये ॥ २६३ ॥
क्षेमङ्करी तमादाय, यावदायाति गेहतः । तावत्तद्वस्ततोऽहार्षीत्, कञ्चुकं स खगेश्वरः ॥२६४॥ दृष्ट्वा स प्रमना जज्ञे, यद्वच्चै-
तन्निजप्रियाम् । रुष्टां सन्तोषयिष्यामि, करिष्ये च वशंवदाम् ॥ २६५ ॥ इति सञ्चिन्त्य विद्याभृ-द्रत्वा वेश्मनि कञ्चुकम् ।
यावदित्सुरभूत्पत्न्यै, तावत्तस्यापरा प्रिया ॥ २६६ ॥ ज्ञात्वा कञ्चुकमानीतं, दास्या व्यज्ञपयत्प्रियम् । प्रवेक्ष्याभि चिता नूनं,
नैनं चेन्मेऽर्पयिष्यसि ॥२६७॥ प्रियायाः प्रार्थनामेनां, श्रुत्वा विद्याधराधिपः । भग्नपोत इवापस्तत्, द्वापरक्षारवारिधौ ॥२६८॥
परस्परं जिघृक्षू द्वे, सपत्न्यौ पुष्पकञ्चुकम् । वार्यमाणे प्रियेणान्यै-रपि नो तस्थतुस्तराम् ॥ २६९ ॥ न भोजनं न शयनं,
कुर्वाणे तद्गृहेच्छया ! विद्याधरः प्रिये वीक्ष्य, चिन्ताचिन्तो व्यचिन्तयत् ॥ २७० ॥ दास्ये कञ्चुकमेकस्यै, तदाऽन्याऽसून्
विमोक्षयति । अयञ्च मत्कृतोऽनर्थो, भग्वी दुर्यशसा सह ॥ २७१ ॥ तदहं कापि मुक्त्वैनं, यामीति कृतनिश्चयः ।

१ हञ्जे इत्यव्ययं चेष्ट्या आह्वाने, हण्डेहञ्जेहलाः ॥२४८॥ इति अभिधानचिन्तामणिः २ चिन्ताचान्तः प्र.

आराम
नंदन-
कथा

॥ ८ ॥

खेचरेन्द्रोऽष्टापदाद्रौ, ययौ देवान् विवन्दिषुः ॥ २७२ ॥ वृत्तान्तमेतत् शृण्वन्त्यः, स्थितास्तत्र वयं चिरम् । प्रसीदातोऽपराध-
 नः, क्षमस्व परमेश्वरि ! ॥ २७३ ॥ इति तद्वाक्यमाकर्ण्य, वनस्रनुरचिन्तयत् । स कञ्चुकोऽस्ति मेऽद्यापि, वैताल्यै किन्तु
 दुर्लभः ॥ २७४ ॥ यत्कृते कञ्चुकादानं, क्रियते सा प्रिया मृता । तत्प्रप्तं कृतं कान्ता-धातपातकिनाऽमुना ॥ २७५ ॥
 अतो व्यावृत्त्य निश्चयेव, यामि यत्र स योगिराट् । मयाऽग्नौ पातितस्तत्र, विशाम्यहमपि द्रुतम् ॥ २७६ ॥ ततस्तत्पार्श्वमागत्य,
 स्मृत्वा पञ्चनमस्कृतिम् । आलोच्य पापस्थानानि, क्षमयित्वाऽसुमद्गण ॥ २७७ ॥ पुण्यानुमोदी यावत्स, प्रवेष्टा वनजो-
 ऽनलम् । तावत्तदग्रतो लेखः, पपात सविधद्रुमात् ॥ २७८ ॥ युग्मम् ॥ तं लेखं समुपादाय, पाणिनोन्मुच्य च क्षणात् । साश्च-
 र्यचेता आशम-तनुभूरित्यवाचयत् ॥ २७९ ॥ स्वस्तिलक्ष्मीपुरात् श्रीमन्, श्रीविक्रमनरेश्वरः । कापि स्थाने यथानाम्नि,
 “ प्रीत्यालिङ्ग्य वनात्मजम् ॥ २८० ॥ समादिशति ते कान्ता, त्वद्विगोपाद्रुताशने । प्रविशन्ती मयाऽवार्य-वधीकृत्याष्टवा-
 मरीम् ” ॥ २८१ ॥ अतो लघु त्वयैतव्यं, मया च तव शुद्धये । सर्वत्र प्रहेताः सन्ति, शुक्लाखामृगादयः ॥ २८२ ॥ तत्करे
 प्रतिलेखस्तु, प्रेक्ष्योऽस्मत्तुष्टिपुष्टये । इत्यर्थमधिगत्यासौ, पुनरेवमचिन्तयत् ॥ २८३ ॥ अहो ! ! परोपकागय, मतां धीर्यन्मम
 प्रिया । बहौ विशन्ती भूपेन, रक्षिता जीवितोऽस्मि च ॥ २८४ ॥ स्वप्नोऽपि स्रुतः सोऽभूद्, यो दृष्टः श्रेष्ठिमन्दिरे । तन्मन्ये
 दर्शितोऽभीष्ट-देव्या मे सुप्रसन्नया ॥ २८५ ॥ कथं व्योम्नोऽपतल्लेख, इति वृक्षं दृशा स्पृशन् । शाखामृगं ददर्शासौ, सोऽपि
 तं प्रणनाम च ॥ २८६ ॥ तमालिङ्ग्य मुदा तेना-चिन्त्यद्यापि च यत्प्रिया । ममापि कञ्चुकस्याऽपि, प्रवृत्तिर्देवयोगतः ॥ २८७ ॥
 यद्यानीयाधुना पत्न्यै, कञ्चुकं न ददाम्यहम् । तदा तस्या भृशं मृत्युर्भविष्यति ममापि च ॥ २८८ ॥ अतो नृपाय कौशल्य-

श्री
सम्यक्तव-
शुद्धि-
विषये
॥ ९ ॥

पिशुनं पत्रकं लघु । लिखित्वा बल्लिनिर्वासैः, क्रीडाहरिकरेऽर्पये ॥ २८९ ॥ यथा तदर्शनाद्राजा, मृत्युतस्तां निषेधयेत् । तथा
कृत्वा स तं प्रैषीत्, कञ्चुकायाचलत्स्वयम् ॥ २९० ॥ व्यन्तरान् वानरीभूय, क्रीडतः काननेऽन्यदा । दृष्ट्वा तेषां तु कापेय-
चापलं स विसिष्मिन्ने ॥ २९१ ॥ एकः कालमुखाभिख्य-स्नेषु राजपदं श्रितः । सामन्तामात्यपादात-पदस्थैर्वानरैर्घृतः ॥ २९२ ॥
द्वारपालं समादिक्षद्, अरे ! ! सत्रकृतः स्वयम् । दत्त्वा कारय दाहणां, केकिनः कीलिकाङ्कितान् ॥ २९३ ॥ युग्मम् । तथैव
कारयित्वाऽसौ, व्योमगं कीलिकावशात् । दारुवाणिणं द्वास्थः, कपोन्द्राय न्यवेदयन् ॥ २९४ ॥ अथ प्रयाणद्वक्त्रं स,
ताडयित्वा स्ववर्गयुक् । तेष्वारूढः कालमुखो-ऽचाप्रीजेतुमरीन् हरीन् ॥ २९५ ॥ अथवागानिव व्योम्नि, वानरान् केकिवाह-
नान् । आरामनन्दनः पाद-चारेणानुचचार तान् ॥ २९६ ॥ कपयोऽपि वनं प्राप्य, कीलिकाकेकिनो रयात् । उत्तीर्ष वाद-
यामासुः, काहलाः कातरार्त्तिदाः ॥ २९७ ॥ एकान्ते केकिनो मुक्त्वा, चेलुश्चारिहरीन् प्राति । प्रतिवीराश्च तान् दृष्ट्वा, चुक्षुभुर्वा-
युनाऽब्धिवत् ॥ २९८ ॥ केऽपि नेशुर्वने केऽपि, विविशुर्गिरिगह्वरम् । केऽप्यरीन् द्रष्टुमायाता, वलिताश्च भयातुराः ॥ २९९ ॥
स्नेशं नीलमुखं चोचुर्देवाद्यैव बलान्विताः । पतामेऽरातिघाताय, नान्यथा विजयो हि नः ॥ ३०० ॥ ततो नीलमुखः
स्नाहान्तःपुरं कापि भूधरे । मुक्त्वा कृत्वा च पूरक्षां, जेतुं यामो रिपोर्वलम् ॥ ३०१ ॥ तथैवास्त्रय सर्वाभि-सारसारः स
निर्ययौ । ततः शिविरयोर्जज्ञे, नामग्राहं महारणः ॥ ३०२ ॥ युध्यमानाः कपिभटा, दन्तादन्ति नखानखि । केपि पेनुर्मही-
धीटे, कुठारच्छिन्नवृक्षवत् ॥ ३०३ ॥ केचित् स्ववीर्यपेटाभि-श्रपेटाभिः क्रुधोद्वराः । आहत्याहत्य वक्त्राणि, नीरदानि वितेनिर
॥ ३०४ ॥ केचनापि शिलागोलै-र्वर्षन्तो दुष्टमेघवत् । अन्योऽन्यस्य गरीराणि, चर्णयांचक्रिरेतराम् ॥ ३०५ ॥ एवं समसं-

आराम-
नन्दन-
कथा ।

रम्भं, तन्वन्तः कपयो मिथः । काकनाशं भृशं नेशुः, स्थैर्यं हि स्यात् क तादृशाम् ? ॥ ३०६ ॥ अथोद्भटान्भटान् खान्
 खान्, नष्टानालोक्य तौ रुषा । अन्योन्यकालनीलास्यौ, चक्रतुदारुणं रणम् ॥ ३०७ ॥ निजितो नीलवक्त्रेण, कालवक्त्रः
 कपीश्वरः । ननाश प्रतिकूले हि, विधौ कस्य भवेज्जयः ? ॥ ३०८ ॥ इत्थारामजन्माऽपि, जग्मिधांस्तत्र यत्र तैः । कपिभिः
 स्थापिता आसन्न-भोगाः काष्ठकेकिनः ॥ ३०९ ॥ तेष्वेकं केकिनं वेगा-दारुह्याऽऽरामनन्दनः । कीलिकामर्मवित् प्राप, वैताह्ये
 मङ्गलावतीम् ॥ ३१० ॥ कुतोऽपि विद्युन्माल्योक-स्तुर्यावनि गवाक्षके । स्वर्णतल्पस्थितं पुष्प-कञ्चुकं ह्यवगत्य सः ॥ ३११ ॥
 आदाय च ततो राज-कुलाध्यक्षमदोऽवदत् । हंहो वनभुवा स्वीय, एवायं नीयतेऽधुना ॥ ३१२ ॥ युग्मम् ॥ एवमुच्चैःस्वरं
 वारं, वारं जल्पन् पुराद्वहिः । विनिर्गत्य स वानेयः, प्रतस्थे स्वपुरं प्रति ॥ ३१३ ॥ कश्चित् पुमान् गृहेऽभ्येत्य, गृहीत्वा पुष्पक-
 ज्चुकम् । मयूरवाहनारूढो, हहा याति विहायसि ॥ ३१४ ॥ इत्याकर्ण्य तडिन्मालि-प्रिये सुप्रियकञ्चुके । सौरस्ताडं निजान्
 भृत्या-नूचतुर्धावताशु भोः ! ॥ ३१५ ॥ विद्युन्मालिनि कान्ते, द्रागष्टापदगिरिं गते । कञ्चुके वादनिर्णीति-रिति ताभ्यां स्वयं
 कृता ॥ ३१६ ॥ आचयोर्या गृहीतामुं, जित्वा कञ्चुकहारिणम् । तथैव कञ्चुको ग्राह्यः, शपथोऽत्रेष्टदैविकः ॥ ३१७ ॥
 ततश्च पैतृकैर्विद्या-धरसैन्यैश्च संयुते । तमन्वगातां ते विद्या-विकृतैः स्वबलैरपि ॥ ३१८ ॥ आरामनन्दनं दूराद्, दृष्ट्वाऽग्रेऽजल्प-
 तामिमे । अरे क यासि ? नौ हत्वा, चौरवत् पुष्पकञ्चुकम् ॥ ३१९ ॥ वनजोऽप्यनयोः सैन्यं, पृष्ठायातं नमोऽङ्गणे । विलोक्य
 व्याकुलो जज्ञे, पुष्पकञ्चुकरक्षणे ॥ ३२० ॥ दध्यौ च गन्तुं नाग्रेऽलं, यद्भट्टैर्वेष्टितोऽभितः । एकोऽहमरिभिर्योद्धा, धर्ता
 वा कञ्चुकं कथम् ? ॥ ३२१ ॥ विद्याधर्योर्बलैर्हेलि-मण्डलाच्छादनादलम् । एकच्छत्रे तमोराज्ये, जाते पश्यामि नो पुरः

श्री
सम्यक्त्व-
शुद्धि-
विषये
॥ १० ॥

॥ ३२२ ॥ भ्रामं भ्रामं दिशां मोहा-द्विधाधरबलान्तरे । पतितः किं ऽ रिष्यामि ?, जीविष्याम्यधुना कथम् ? ॥ ३२३ ॥
इति यावदयं चिन्ता-चान्तोऽभूत् तावदस्य सः । वेतालः स्मृतिमायातः, सतां हि समये मतिः ॥ ३२४ ॥ ततो मुखाद्वि-
निर्गच्छ-दनलज्वालया तमः । संहरन्नट्टहासेन, त्रासितारातिसैनिकः ॥ ३२५ ॥ वेतालः प्रकटीभूय, वनसुनुं विनम्य च ।
उवाच किमहं कुर्वे ?, महाशय ! समादिश ॥ ३२६ ॥ युग्मम् ॥ स स्नाह सैन्यं खेचर्यो-वेतालः स्वलयाखिलम् । यावद्वितीयं
भार्यायै, कञ्चुकं पुनरेम्यहम् ॥ ३२७ ॥ ब्रजामि यद्यहं नाद्य !, निजङ्गे तदा मम । कृता प्रतिज्ञाऽसम्पूर्णा, भवत्यत्र
विलम्बतः ॥ ३२८ ॥ ततस्तु मे प्रिया प्राणान्, जुहोति हुतभुज्यतः । त्वया वैद्याधरं सैन्य-मन्वागच्छन्निवार्यताम्
॥ ३२९ ॥ वेतालोऽप्यब्रवीद् भद्र !, पुरे कापि मयापि हि । प्रवेष्टुं प्रस्थिता बह्वौ, ददृशे काऽपि कामिनी ॥ ३३० ॥
तन्मन्ये तव जीवेशा, भविष्यतितमामसौ । अतो ब्रज रयात्तत्र, पृष्ठरक्षोऽस्म्यहं ननु ॥ ३३१ ॥ वेतालवचसा तेन,
वामाक्षिस्फुरणेन च । ज्ञातप्राणेश्वरीमृत्यु-स्ततो वनसुतोऽचलत् ॥ ३३२ ॥ अथ पद्मावती कान्ता, कान्तागमनवा-
सरान् । प्रपूर्य नर्मदातीरे, नृपमूचे कृताञ्जलिः ॥ ३३३ ॥ वारितापि स्ववर्गेण, नास्थां यान्ती चितां प्रति । कपिता
शुद्धिमानाय्ये, यच्चिरं स्थापिता त्वया ॥ ३३४ ॥ अवधौ परिपूर्णेऽपि, त्रागान् मम वल्लभः । तद्वेद्यमङ्गलं तस्य, सत्य-
सन्धो यतोऽस्ति सः ॥ ३३५ ॥ अतो मामनुजानीहि, चितालिङ्गनकर्मणि । इत्युक्त्वा सा महीपालं, मुत्कलाप्यागमद्-
हम् ॥ ३३६ ॥ ततः स्वोभयपक्षं सा-नुज्ञाप्याभ्यर्च्य देवताः । वितीयं दानं दीनेभ्यो, ह्यनुकूल्य सखीजनम् ॥ ३३७ ॥
अनुमोद्य कृतं पुण्यं, गर्हितं दुष्कृतं तथा । लोके क्रन्दति हा हेति, चचालाशु चितां प्रति ॥ ३३८ ॥ पश्यतां सर्वलोकानां,

आराम-
नन्दन-
कथा ।

॥ १० ॥

स्मृत्वा पञ्चनमस्कृतिम् । सा स्ववर्गाशु(श्रु)भिः सार्द्ध-मदाज्झम्पां चितानले ॥३३९॥ अथोद्यानसुतो वेगा-दागतो नर्मदातटे ।
 धूमव्याप्तं नभोऽपश्य-चितां च ज्वलदग्निकाम् ॥३४०॥ क्रदतः स्वजनांस्तत्र, वीक्ष्यासावित्यचिन्तयन् । बहौ प्रियाऽपतत
 स्वध्रे, मनोरथरथश्च मे ॥ ३४१ ॥ ततो मयूरादुत्तीर्यो-पांशु मुक्त्वा च कञ्चुकम् । कान्ताचितासमीपस्थो, वनस्रुरित्यभा-
 षत ॥ ३४२ ॥ सतीव्रतधरा मेऽस्ति, यद्येषा प्राणवल्लभा । तदैतस्यां ममापि स्या-दशु श्रेयःपरम्परा ॥३४३॥ इत्युदीर्य
 प्रियामृन्तु-पापव्ययकृते कृती । सोऽज्ञातः स्वजनैर्ज्ञम्पा-पातं वैश्वानरेऽकरोत् ॥३४४॥ ॥ थानुर्गैर्युध्यमानै-र्विद्याधरभटैर्मिथः ।
 वेतालसुभटैश्चाऽपि, तथास्थः स व्यलोक्यत ॥ ३४५ ॥ ततो जजल्पतुर्विद्या-धरं साश्चर्यमानसे । कञ्चुकं केकिनं
 मुक्त्वा, चौरः किमकरोद् इदम् ॥३४६॥ वेतालोऽप्यब्रवीद् युद्धा, यदर्थं क्लेशमासदम् । प्राणप्रियः सखा सोऽयं, बह्वावहाय
 हाऽविशत् ॥ ३४७ ॥ आगच्छतश्चिताभ्यर्णे, प्रेक्ष्य वेतालखेचरान् । दूरीभूय स्थिता लोकाः, किमेतदिति ? सम्भ्रमात् ॥३४८॥
 चतुरङ्गचमूयुक्तो, योद्धुकामो नृपोऽपि हि । वैतालखेचरानीका-भिमुखं वेगतोऽचलत् ॥३४९॥ अथ विद्याधरीसैन्यं, तां चितां
 परितो भ्रमत् । अग्रहीत् कञ्चुकं दारु-मयूरं च महीस्थितम् ॥३५०॥ अस्मद्वियान्यहेतोर्वा, प्राविशत् तस्करश्चिताम् । इतीव
 यावत् तां द्रष्टुं, लभे ते खेचरप्रिये ॥ ३५१ ॥ तावद्नशुवं तत्र, प्रियापद्मावतीयुतम् । अक्षताङ्गं निरीक्ष्योभे, खेचर्याविद-
 मृतः ॥ ३५२ ॥ अहो अहो प्रविष्टोऽपि, यदेषोऽग्रौ सवल्लभः । स्वर्णासने स्थितो हंस-युग्मवद्राजतेऽम्बुजे ॥ ३५३ ॥ तयो-
 रिति गिरः श्रुत्वा, कौतुकोत्तानमानसाः । वेतालः खेचरा राजा, स्वजनाश्च समीयरुः ॥ ३५४ ॥ अहो पद्मावतीशील-मा-
 हात्म्यं यदियं चिता । प्रज्वलज्ज्वलनज्वाला, जालाप्यजनि शीतला ॥ ३५५ ॥ इति बन्दिष्विवैतेषु, जल्पत्सु वनस्रस्ततः ।

श्री
सम्यक्त्व-
शुद्धि-
विषये

॥ ११ ॥

निर्गत्य सप्रियः पृथ्वी-पतिं जोदकरोन्मुदा ॥३५६॥ राज्ञाऽप्याश्लिष्य स स्नेहात्, पृष्टोऽथ वननन्दनः । सर्वं कञ्चुकवृत्तान्तं,
यथावत् प्रत्यपीपदत् ॥३५७॥ पितृभ्यां स्वजनैश्चायं, परिरभ्याभ्यनन्दत । वत्से ! पुत्रवती भूया, इति पद्मावता तथा ॥३५८॥
ज्ञात्वा कञ्चुकवृत्तान्त-मथ विद्याधरप्रिये । मुक्त्वा च तस्मिन्निर्वन्ध-मिति चेतसि दध्यतुः ॥३५९॥ दम्पन् गोरनयोः प्रीति-
रहो ! ! कापि परस्परम् । यदाभ्यां विरहादत्ता, शम्पा ज्वालाकुलेऽनले ॥ ३६० ॥ प्रमोदमेदुरान् दृष्ट्वा, स्वजनांस्तस्य
सङ्गमात् । गतरोषे स्वचारिण्या-वौचित्यादेत्य सन्निधौ ॥ ३६१ ॥ पुष्पकञ्चुकमानाय्य, भृत्येभ्यः कमलावतीम् । पर्यधाप-
यतां दिव्या-मोदनन्दितनासिकम् ॥ ३६२ ॥ युग्मम् । वेतालखेचरीवर्ग-राजस्वजनसंयुतः । वनजो गजमारूढः, सोत्सवं
स्वगृहेऽविशत् ॥ ३६३ ॥ रत्नभूषणदानेन, सत्कृत्य पृथिवीपतिम् । देवदूष्योपमैर्वस्त्रैः, सन्तोष्य स्वपरिच्छिन्तम् ॥ ३६४ ॥
योजिताञ्जलिबन्धेन, खेचर्यां प्रणिपत्य ते । याचकान् पोषयित्वा च, वनसूनुर्व्यसर्जयत् ॥ ३६५ ॥ युग्मम् । वेतालादपि
सौवर्ण-नरमानाय्य मन्दिरे । न्यासीकृत्य च भक्त्या तं, विसर्ज्य वनात्मजः ॥ ३६६ ॥ स ततः स्नानमाह्वय-हर्द्विम्बानि
प्रपूज्य च । दानं दत्वा सुपात्रेभ्यो, बुभुजे स्वजनैः समम् ॥ ३६७ ॥ परीक्षितस्वपुण्योऽयं, दृष्टकान्तासतीव्रः । उद्यानन-
न्दनोऽकार्षीत्, सफलां गृहमेधिताम् ॥ ३६८ ॥ अथान्येद्यविरुद्धाने, सच्चक्रप्रतिबोधकृत् । केवलज्ञानभृद्-ज्ञान-भानुर्भानु-
रिवाऽऽययौ ॥ ३६९ ॥ श्रुत्वा तदागमं पद्मा-वतीयुक्तो वनात्मभूः । गत्वा केवलिनं भक्त्या, नत्वा चोपाविशत् पुरः
॥ ३७० ॥ सर्वजीवहितां धर्म-देशनां मुनिपुङ्गवः । प्रारम्भे रभसा मुक्ति-प्रेमसीदूतिकामिव ॥ ३७१ ॥ सर्वेषां धर्मकृत्यानां,
मूलं सम्यक्त्वमुच्यते । तच्च देवे गुरौ तच्चे, सम्यक्श्रद्धानतो भवेत् ॥ ३७२ ॥ देवोऽष्टादशदोषाणां, हर्ता कर्ता शिवश्चि-

आराम-
नन्दन-
कथा ।

॥ ११ ॥

याम् । निरवद्यक्रियाज्ञान-धरो गुरुदाहृतः ॥३७३॥ तत्त्वं तद्येन जायेत, भूतेषु समतामतिः । इति सदृशनं जीवा, लभन्ते
 कर्मलाघवात् ॥ ३७४ ॥ ततः श्राद्धस्य साधोश्च, धर्ममाराध्य शुद्धधीः । क्रमात्कर्मक्षयं कृत्वा, श्रयते परमं पदम् ॥३७५॥
 इति व्याख्याऽमृतं पीत्वा, वनभूः श्रुतिशुक्तिभिः । गुरोः सम्यक्त्वमादाय, सजायः स्वाश्रयं ययौ ॥ ३७६ ॥ छिन्नप्ररूढसौ-
 वर्ण-पुरुषाङ्गात्तकाञ्चनैः । धर्मस्थानानि भोगांश्च, स प्रत्यहमपूपुषत् ॥ ३७७ ॥ वनमनुमनुज्ञाप्य, संसारोद्विग्नमानसौ । पितरौ
 सुगुरोरात्त-चारित्रौ दिवि जग्मतुः ॥ ३७८ ॥ ततो वनसुतो भावा-दर्हत्पूजादिकोत्सवैः । लक्ष्मीपुरपुरं चक्रे, धर्माद्वैतमयं
 सुतीः ॥३७९॥ रत्नरूप्यस्वर्णपूर्ण-कलशस्वप्नसूचितः । क्रमेण कमलावत्या, सुषवे तनयोऽद्भुतः ॥ ३८० ॥ कारयित्वो-
 त्सवं स्वप्ना-नुसाराद्वननन्दनः । द्वादशाहे शिशोः पूर्ण-कलशेत्यभिधां व्यधात् ॥३८१॥ पितृभ्यां जातहर्षाभ्यां, पाल्यमानः
 शिशुः क्रमात् । अवीतसर्वशास्त्रार्थ-स्तारुण्यं पुण्यमासदत् ॥३८२॥ महेभ्यकुलजाताभिः, कन्याभिः पवेणाययत् । पिता
 तं तनयं शिष्यं, विद्याभिरिव सद्गुरुः ॥३८३॥ विवाहानन्तरं पूर्ण-कलस्या (शा)ङ्गे ज्वरं सरी । काप्यारामजमयक्त्व-श्लोभा-
 र्थरूपादयत् ॥३८४॥ स तेन पीडितो लुप्त-चेतनो व्यलुठद्भुवि । वैद्याद्यसाध्यो यत्किञ्चित्, प्रलापं कुरुते स्म च ॥३८५॥
 इतश्च मान्त्रिकः कोऽपि, साहङ्कारः पुरे भ्रमन् । प्रतीकारकृतेऽनायि, वनजेनाङ्गजन्मनः ॥ ३८६ ॥ सोऽपि मण्डलमापूर्य,
 कन्यां तत्र निवेश्य च । मन्त्राह्वानपरो देवीं, खड्गेष्वातारयद् रयात् ॥ ३८७ ॥ अस्य पात्रस्य गात्रे किं ?, रोगो
 दोषोऽथवाऽस्ति हि । इति कन्यामुखात् तेन, पृष्टा सा देवताऽवदत् ॥ ३८८ ॥ यदसौ पूर्णकलशो, ग्रस्तो दोषेण
 सर्वतः । अतोऽस्य भावि कीनाश-सरणं शरणं किल ॥ ३८९ ॥ इति तद्वाक्यमाकर्ण्य-मूर्च्छित्पद्मावती शुचा । वनजः

श्री
सम्यक्त्व-
शुद्धि-
विषये
॥ १२ ॥

साहसं धृत्वा, मात्रिकं स्नाह पृच्छ भो ! ॥ ३९० ॥ सुतः केनाप्युपायेन, जीवत्येषोऽथवा नहि ? । तेनापि कन्यावक्त्रेण,
पृष्टा देवीत्यवोचत ॥ ३९१ ॥ शिशुरस्मान्महादोषा-न्मुच्यते यदि हि स्वयम् । वनस्रजुः पद्मयक्ष-मर्चयेदन्यथा मृतिः ॥ ३९२ ॥
तच्छ्रुत्वा वनजोऽवादीत्, सम्यक्त्वस्थैर्यमन्दरः । जीवान्तेऽपि न कुर्वेऽह-मन्यदैवतपूजनम् ॥ ३९३ ॥ शरीरी प्रियमाणस्तु, पूर्व-
वद्वायुपः क्षयात् । रक्ष्यते नैव भूपालै-र्न देवैर्न च दानवैः ॥ ३९४ ॥ असम्पूर्णायुरेषोऽपि, रोगदोषशतैरपि । वज्रपञ्जरम-
ध्यस्थ, इव नो प्रियते क्वचित् ॥ ३९५ ॥ प्राणेभ्योऽप्यधिकस्यास्य, हितं स्यादथवाऽहितम् । तथापि जातु सम्यक्त्व-मालिन्यं
न करोम्यहम् ॥ ३९६ ॥ अर्हतः सुगुरुंश्चैव, मुक्त्वा सार्धार्मिकांस्तथा । नमयामि न मूढ-न-मन्येषामिति निश्चयः ॥ ३९७ ॥
एकस्मिन्स्तु भवे पुत्रा, भवन्ति सुखदा न वा । भवे भवे भवेत् सम्यग्-दृष्टिः श्रेयस्करी नृणाम् ॥ ३९८ ॥ अतस्त्वं मात्रि-
कश्रेष्ठ ! श्राग्विरार्जय मण्डलम् । यद्यस्य विपुलं ह्यायु-स्तदा प्राणिष्यति स्वयम् ॥ ३९९ ॥ इति तेनोदिते यावन्, मात्रिको
मण्डलं किल । विसृष्टमलगत् तावत्, सा सुरी प्रकटाऽभवत् ॥ ४०० ॥ ऊचे च वनरुनो ! त्वं, धन्योऽस्येतन्मया कृतम् ।
त्वत्सम्यक्त्वपरीक्षार्थं, निरुगोवास्ति ते सुतः ॥ ४०१ ॥ इत्युक्त्वा सा तिरोभूता, पूर्णकु-भोऽपि निर्गतः । प्रेयसीभिः समं
भोगान्, भुञ्जानः कालमत्यगात् ॥ ४०२ ॥ वनस्ररपि सम्यक्त्वं, प्रपाल्य गतदूषणम् । सम्पूर्णायुः शुभध्यानः,
प्रप्रियस्त्रिदिवं ययौ ॥ ४०३ ॥ इत्यारामसुतस्य चरित्रम्, श्रुत्वा भव्यजना ! अतिचित्रं । सम्यक्त्वं स्वीकृतं नितान्तं-येन
प्राप्तुं मङ्गु भवान्तम् ॥ ४०४ ॥

इति सम्यक्त्वे आरामनन्दनकथा सम्पूर्णा ॥

आराम-
नन्दन-
कथा ।

॥ १२ ॥